

“పారాటపేర్వం” - “లోకో క్షయణ పారాయణం”

(పాప శుద్ధ ద్వితీయా)

185

(15.01.2021 శుక్రవారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీగురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చత్వారింశధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీమద్గోపాభారతమ్

అథనిరాటపర్వణి చత్వారింశతి ధ్యాయః

వైశమ్పాయన ఉవాచ

తాం శమీముపసంగమ్య పార్థో వైరాటిమబ్రవీత్ ।
సుకుమారం సమాజ్ఞాయ సజ్జామే నాతికోవిదమ్ ॥

అర్జున ఉవాచ

ఏహి భూమిజ్జయారుహ్య వైరాటే మహతీం శమీమ్ ।
సమాదిష్ఠో మయా క్షిప్రం ధనూంస్యవహరోత్తర ॥
నేమాని హి త్వదీయాని సోఢుం శక్యన్తి మే బలమ్ ।
భారం చాపి గురుం వోఢుం కుజ్జరం వా ప్రమర్దితుమ్ ॥

మమ వా బాహువిక్షేపం శత్రూనిహ విజేష్యతః ।
వైభిః కామమలంకర్తుం కర్మ వైజయికం త్విహ ॥
అతిసూక్ష్మాణి హ్రస్వాని సర్వాణి చ మృదుాని చ ।
ఆయుధాని మహాబాహో తవైతాని పరస్తప ॥

తస్మాద్భూమిజ్జయారోహ శమీమేతాం పలాశినీమ్ ।
అస్యాం హి పాణ్డుపుత్రాణాం ధనూంషి నిహితాన్యత ॥
యుధిష్ఠిరస్య భీమస్య బీభత్సోర్యమయోస్తథా ।
ధ్వజాః శరాశ్చ శూరాణాం దివ్యాని కవచాని చ ॥

అత్ర చైతన్మహావీర్యం ధనుః పార్థస్య గాణ్డివమ్ ।
ఏకం శతసహస్రేణ సమ్మితం రాష్ట్రవర్ధనమ్ ॥

వ్యాయామసహమత్యర్థం తృణరాజసమం మహత్ ।
సర్వాయుధమహామాత్రం శత్రుసమ్భాధకారకమ్ ॥





సువర్ణవికృతం దివ్యం శ్లక్షణమాయతమవ్రణమ్ ।
 అలం భారం గురుం వోఢుం దారుణం చారుదర్శనమ్ ॥
 తాదృశాన్యేవ సర్వాణి బలవన్తి దృఢాని చ ।
 యుధిష్ఠిరస్య భీమస్య బీభత్సోర్యమయోస్తథా ॥
 ॥ ఇతి శ్రీమన్మహాభారతే విరాటపర్వణి చత్వారింశోధ్యాయః ॥



అథ శ్రీభగవత్సాక్షాత్కథా

5

అవ్యక్తం బుద్ధ్యహంకారమనోభూతేంద్రియాణి చ ।
 త్వయి తాని చ తేషు త్వం న తేషు త్వం న తే త్వయి ॥ 34 ॥
 ఏకత్వాన్యత్వనానాత్వం యే విదుర్యాంతి తే పరమ్ ।
 సమోఽసి సర్వభూతేషు న తే ద్వేష్యోఽస్తి న ప్రియః ॥ 35 ॥
 సమత్వమభికాంక్షేఽహం భక్త్యా వై నాన్యచేతసా ।
 చరాచరమిదం సర్వం భూతగ్రామం చతుర్విధమ్ ॥ 36 ॥
 త్వయా త్వయ్యేవ తత్ప్రోతం సూత్రే మణిగణా ఇవ ।
 ప్రస్థా భోక్తాసి కూటస్థో హ్యతత్త్వస్తత్త్వసంజ్ఞితః ॥ 37 ॥
 అకర్మహేతురచలః పృథగాత్మన్యవస్థితః ।
 న తే భూతేషు సంయోగో భూతతత్త్వగుణాతిగః ॥ 38 ॥
 అహంకారేణ బుద్ధ్యా వా న తే యోగస్త్రిభిర్ముణైః ।
 న తే ధర్మోఽస్త్వధర్మో వా నారమ్భా జన్మ వా పునః ॥ 39 ॥
 జరామరణమోక్షార్థం త్వాం ప్రపన్నోఽస్మి సర్వశః ।
 ఈశ్వరోఽసి జగన్నాథ తతః పరమ ఉచ్యసే ॥ 40 ॥
 భక్తానాం యద్ధితం దేవ తద్ధ్యాహి త్రిదశేశ్వర ।
 విషయైరింద్రియైర్వాఽపి న మే భూయః సమాగమః ॥ 41 ॥



పుధివీం యాతు మే స్రూణం యాతు మే రసనా జలమ్ ।
రూపం హుతాశనం యాతు స్పర్శో యాతు చ మారుతమ్ ॥42 ॥

శ్రోత్రమాకాశమప్యేతు మనో వైకారికం పునః ।
ఇంద్రియాణ్యపి సంయాన్తు స్వాసు స్వాసు చ యోనిషు ॥ 43 ॥

పుధివీ యాతు సలిలమాపోఽగ్నిమనలోఽనిలమ్ ।
వాయురాకాశమప్యేతు మనశ్చాకాశ ఏవ చ ॥ 44 ॥

అహంకారం మనో యాతు మోహనం సర్వదేహినామ్ ।
అహంకారస్తతో బుద్ధిం బుద్ధిరవ్యక్తమచ్యుత ॥ 45 ॥

ప్రధానే ప్రకృతిం యాతే గుణసామ్యే వ్యవస్థితే ।
వియోగః సర్వకరణైర్గుణభూతైశ్చ మే భవేత్ ॥ 46 ॥

నిష్ఠైవల్యం పదం తాత కాజ్ఞేఽహం పరమం తవ ।
ఏకీభావస్త్వయా మేఽస్తు న మే జన్మ భవేత్పునః ॥ 47 ॥

త్వద్బుద్ధిస్త్వద్గతప్రాణస్త్వద్భక్తస్త్వత్పరాయణః ।
త్వామేవాహం స్మరిష్యామి మరణే పర్యుపస్థితే ॥ 48 ॥

పూర్వదేహకృతా యే తు వ్యాధయః ప్రవిశన్తు మామ్ ।
అర్దయంతు చ దుఃఖాని ఋణం మే ప్రవిముఞ్చతు ॥ 49 ॥

అనుధ్యాతోఽసి దేవేశ న మే జన్మ భవేత్పునః ।
తస్మాద్భ్రవీమి కర్మాణి ఋణం మే న భవేదితి ॥ 50 ॥

నోపతిష్ఠంతు మాం సర్వే వ్యాధయః పూర్వసంచితాః ।
అన్యణో గంతుమిచ్ఛామి తద్విష్ణోః పరమం పదమ్ ॥ 51 ॥

॥ ఇతి శ్రీమన్మహాభారతే శాంతిపర్వణి శ్రీభగవత్స్తోత్రం సమ్పూర్ణమ్ ॥



గోవిందనామసంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥